

مخیر حضرات، آزاد کشمیر الیکشن فنڈ میں بھرپور تعاون کریں، الطاف حسین آزاد و جموں کشمیر کے انتخابات کے سلسلے میں ایم کیو ایم کو شدید مالی مشکلات کا سامنا ہے ایم کیو ایم کی پشت پر کوئی جاگیر دار و ڈیرہ نہیں ہے

لندن:۔۔۔۔6 جون، 2011ء

متحدہ قومی موومنٹ کے قائد جناب الطاف حسین نے حق پرست عوام بالخصوص مخیر حضرات سے اپیل کی ہے کہ وہ آزاد و جموں کشمیر کے انتخابات کیلئے ایم کیو ایم آزاد کشمیر الیکشن فنڈ میں بھرپور مالی تعاون کریں۔ ایک بیان میں جناب الطاف حسین نے کہا کہ ایم کیو ایم غریب و متوسط طبقہ کی نمائندہ جماعت ہے اور اس کی پشت پر کوئی جاگیر دار، وڈیرا یا سرمایہ دار نہیں ہے۔ ایم کیو ایم اپنے تمام تنظیمی اور سیاسی انتظامات کے اخراجات عوام کے رضا کارانہ چندوں سے پوری کرتی ہے۔ انہوں نے کہا کہ ایم کیو ایم ملک سے فرسودہ جاگیر دارانہ نظام اور موروثی سیاست کا خاتمہ کرنا چاہتی ہے اور ملک بھر میں غریب و متوسط طبقہ کی قیادت کا انقلاب لانا چاہتی ہے۔ اس مقصد کیلئے ایم کیو ایم آزاد و جموں کشمیر کی قانون ساز اسمبلی کے انتخابات کیلئے تمام حلقوں سے حق پرست نمائندے کھڑے کرے گی۔ جناب الطاف حسین نے کہا کہ ایم کیو ایم ایک روایت شکن جماعت ہے جس نے کبھی انتخابی ٹکٹ فروخت نہیں کئے بلکہ میرٹ کی بنیاد پر تعلیم یافتہ اور ایماندار کارکنان کو انتخابات کیلئے نامزد کرتی ہے۔ جناب الطاف حسین نے کہا کہ آزاد و جموں کشمیر میں انتخابی سرگرمیوں کے اخراجات کے سلسلے میں ایم کیو ایم کو شدید مالی مشکلات کا سامنا ہے۔ انہوں نے حق پرست عوام بالخصوص مخیر حضرات سے اپیل کی کہ آزاد کشمیر الیکشن فنڈ میں بھرپور تعاون کریں اور اپنے عطیات ایم کیو ایم آزاد کشمیر الیکشن فنڈ میں جمع کرائیں۔ جناب الطاف حسین نے کہا کہ مخیر حضرات اپنے عطیات ایم کیو ایم آزاد کشمیر الیکشن فنڈ کے اکاؤنٹ نمبر 03988-30801000863 برانچ کوڈ 0073، مسلم کمرشل بینک، واٹر پمپ برانچ فیڈرل بی ایریا کراچی میں جمع کرا سکتے ہیں۔ مزید معلومات کیلئے ایم کیو ایم نائن زیرو عزیز آباد کے ٹیلی فون نمبر 021-36313690 اور 021-36329900 پر بھی رابطہ کیا جاسکتا ہے۔

کوئٹہ سے چمن جانے والی گاڑی گہری کھائی میں گرنے کے المناک حادثے میں خاتون و بچوں سمیت متعدد افراد کے ہلاک و زخمی ہونے پر الطاف حسین کا اظہار افسوس

لندن:۔۔۔6 جون، 2011ء

متحدہ قومی موومنٹ کے قائد جناب الطاف حسین نے کوئٹہ سے چمن جانے والی گاڑی گہری کھائی میں گرنے کے المناک حادثے میں خاتون و بچوں سمیت متعدد افراد کے ہلاک اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے جاں بحق ہونے والے افراد کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے، سوگواران کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ (آمین)

ایم کیو ایم کی رابطہ کمیٹی کے ارکان واسع جلیل اور قاسم علی رضاناے ایکسپوسینٹر کراچی کا دورہ کل سے شروع ہونیوالی نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا

کراچی:۔۔۔6 جون، 2011ء

متحدہ قومی موومنٹ کی رابطہ کمیٹی کے ارکان واسع جلیل اور قاسم علی رضاناے پیر کی شب ایکسپوسینٹر کراچی کا دورہ تفصیلی دورہ کیا اور آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سروسز کے تحت منگل 7 جون سے شروع ہونیوالی سہ روزہ نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا۔ اس موقع پر اے پی ایم ایس او کی مرکزی کمیٹی کے اراکین منتخب حق پرست نمائندے اور ایم کیو ایم کے دیگر ذمہ داران بھی موجود تھے۔ واضح رہے کہ اے پی ایم ایس او کے ذیلی سماجی ادارے اکیڈمک اینڈ سوشل سروسز کے تحت ایکسپوسینٹر کراچی میں ”ری انجینئرنگ پاکستان“ نمائش کا باقاعدہ افتتاح کل بروز منگل دوپہر دو بجے کیا جائیگا۔ اس نمائش کے انعقاد کے سلسلے میں مختلف تعلیمی اداروں سے تعلق رکھنے والے اے پی ایم ایس او کے ذمہ داران و کارکنان انتظامات کو حتمی شکل دے رہے ہیں۔

پریس کانفرنس راولے پی ایم ایس اور اکیڈمک اینڈ سوشل سرکل، سہ روزہ نمائش

کراچی۔۔۔ (اسٹاف رپورٹر)

آل پاکستان متحدہ اسٹوڈینٹس آرگنائزیشن کے چیئرمین فرحان شمس نے کہا ہے کہ اکیڈمک اینڈ سوشل سرکل کے تحت سہ روزہ نمائش اور سیمینار کا مقصد پاکستان کے طلبہ و طالبات کی صلاحیتوں کو دنیا کے سامنے پیش کرنا اور ایسا ماحول فراہم کرنا ہے جس میں وہ اپنے بہتر مستقبل کا چناؤ کر سکیں، اے پی ایم ایس اور واحد طلبہ تنظیم ہے جس نے ماضی کی روایات کو برقرار رکھتے ہوئے ری انجینئرنگ پاکستان کا انعقاد کیا ہے اور طلبہ و طالبات کی صلاحیتوں کو اجاگر کرنے کا قدم اٹھایا ہے، اے پی ایم ایس اور آئندہ بھی اس قسم کے اقدامات کرتی رہے گی۔ نمائش میں سوشل سائنس، میڈیکل اور انجینئرنگ کے شکار نمائش میں رکھے جائیں گے، پاکستانی طلبہ کی جانب سے تیار کیے گئے ڈرون، سب میرین، پاور انرجی سے متعلق پروجیکٹس متعارف کرائیں جائیں گے۔ ان خیالات اظہار انہوں نے آل پاکستان متحدہ اسٹوڈینٹس آرگنائزیشن کے وائس چیئرمین عبدالوہاب، سیکریٹری جنرل شبیر علی بابر، احسن غوری اور اسرہی طفیل کے ہمراہ پیر کی شام کراچی پریس کلب میں پریس کانفرنس کے دوران کیا۔ فرحان شمس نے کہا کہ اکیڈمک اینڈ سوشل سرکل آل پاکستان متحدہ اسٹوڈینٹس آرگنائزیشن (اے پی ایم ایس او) کا ایک ذیلی سماجی ادارہ ہے جو قائد تحریک محترم الطاف حسین بھائی کے پیغام اور وژن کو عملی جامہ پہنانے کے لئے پورا سال طلبہ و طالبات کیلئے نصابی و ہم نصابی سرگرمیوں کا انعقاد گزشتہ کئی برس سے کرتا چلا آ رہا ہے۔ آج پاکستان کو معاشی، سماجی، اقتصادی، توانائی اور خوراک کے بحرانوں کے علاوہ امن و امان کی ناقص صورتحال، بے روزگاری اور غربت کا سامنا ہے اور اس موجودہ حالات میں اس ملک کے نوجوانوں و باشعور طلبہ کو کہیں کوئی راستہ نظر نہیں آ رہا ہے کہ اپنی صلاحیتوں کو کس طرح بروئے کار لائیں اور کس پلیٹ فارم پر اپنی صلاحیتوں کا کھل کر اظہار کر سکیں ان تمام صورتحال کو مد نظر رکھتے ہوئے قائد تحریک جناب الطاف حسین بھائی کی خصوصی ہدایت پر آل پاکستان متحدہ اسٹوڈینٹس آرگنائزیشن نے یہ بیڑا اٹھایا ہے کہ ان تمام مسائل کے حل کیلئے عملی اقدامات کیئے جائیں اور اس کے ذریعے متعلقہ و غیر متعلقہ افراد کو ایک پلیٹ فارم جمع کر کے ان کی تجربہ کارانہ رائے کو اہمیت دی جائے اور ان کی حوصلہ افزائی و پزیرائی کی جائے۔ نصابی و ہم نصابی سرگرمیوں کے اس سلسلے کو آگے بڑھاتے ہوئے اب اکیڈمک اینڈ سوشل سرکل پاکستان کو درپیش مسائل کے حل، طلبہ و طالبات کی صلاحیتوں کو بروئے کار لانے اور پاکستان کو مسائل کے بحران سے باہر نکالنے کیلئے اپنا کردار ادا کرنے کے شعور کو اجاگر کرنے کیلئے Karachi Expo Center میں Re-Engineering Pakistan کے عنوان سے مورخہ 7 سے 9 جون 2011ء تک سہ روزہ نمائش اور ورکشاپ کا انعقاد کر رہا ہے۔ جس میں ملک بھر کے 500 سے زائد نامور سرکاری و غیر سرکاری تعلیمی ادارے شرکت کریں گے جبکہ 300 سے زائد PROJECTS نمائش کیلئے رکھے جائیں گے۔ اس کے علاوہ CORPORATE SECTOR سے 50 سے زائد ادارے شرکت کر رہے ہیں۔ اس نمائش کا باقاعدہ افتتاح گورنر سندھ ڈاکٹر عشرت العباد خان کریں گے۔ جبکہ اختتامی تقریب کے مہمان خصوصی وفاقی وزیر و پارلیمانی لیڈر ڈاکٹر فاروق ستار ہونگے۔ نمائش کے اختتامی روز میوزیکل کنسرٹ کا بھی اہتمام کیا گیا ہے جس میں ملک کے نام ور گلوکار اپنے فن کا مظاہرہ کریں گے۔ انہوں نے کہا کہ نمائش کی ٹائمنگ صبح 10 سے رات 08 بجے تک رکھی گئی ہے۔ اس سہ روزہ نمائش میں نہ صرف ملک کو درپیش مسائل کو زیر بحث لایا جائے گا بلکہ ماہرین تعلیم اور مختلف شعبہ ہائے زندگی سے تعلق رکھنے والے ماہرین اور تجزیہ نگار اپنے تجربات کی روشنی میں ان کا حل بھی پیش کریں گے۔ انہوں نے مزید کہا کہ ملکی و غیر ملکی ادارے اس نمائش میں قابل و ہنرمند طلبہ و طالبات اور نوجوانوں کو ایک جانب تو اپنے اداروں کے بارے میں معلومات فراہم کریں گے جبکہ دوسری جانب Jobs کے لئے Counselling بھی کی جائے گی۔ انہوں نے کہا کہ اس سہ روزہ نمائش اور سیمینار کا مقصد پاکستان کے طلبہ و طالبات کی صلاحیتوں کو دنیا کے سامنے پیش کرنا اور انہیں ایسا ماحول فراہم کرنا ہے جس میں وہ اپنے بہتر مستقبل کا چناؤ کر سکیں اور ملک کو درپیش مسائل اور بحرانوں سے نکلنے میں اپنا کردار ادا کر سکیں۔ اس سہ روزہ نمائش کا ایک اور نیک اور انقلابی مقصد یہ بھی ہے کہ طلبہ و طالبات، ماہرین، بیکار، صنعت کار، ملکی و غیر ملکی کمپنیز کو ایک چھت کے نیچے جمع کر کے ان کے درمیان حائل خلاء کو پر کرنا ہے۔ انہوں نے تمام ایسے دورانڈیشن نوجوانوں اور طلبہ و طالبات کو RE-ENGINEERING PAKISTAN میں شرکت کی دعوت دیتے ہیں کہا کہ وہ آئیں اور ہمارے اور ہم سب کے پاکستان کے بہتر مستقبل کیلئے اپنا کردار ادا کریں۔

3 جون کی پرتشدد ہڑتال میں ملوث اے این پی کے مسلح دہشت گردوں کو گرفتار کیا جائے، ارکان سندھ اسمبلی

اے این پی غیر ملکی قوتوں کے اشارے پر کراچی کا امن تباہ کر رہی ہے

کراچی۔۔۔6، جون 2011ء

متحدہ قومی موومنٹ کے حق پرست ارکان سندھ اسمبلی نے 3 جون کو اے این پی کی جانب سے کی جانے والی پرتشدد ہڑتال کے دوران پولیس و رینجرز کے اہلکاروں سمیت متعدد افراد کو ہلاک و زخمی کرنے، شہریوں کو بلا جواز تشدد کا نشانہ بنانے اور شہر کے بعض علاقوں کو اسلحہ کے زور پر یرغمال بنا کر رکھنے کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ کراچی میں امن و امان خراب کرنے کیلئے اے این پی اور اسکے دہشت گرد گھناؤنا کردار کر رہے ہیں۔ اے این پی ملکی اور غیر ملکی قوتوں کے اشاروں پر شہر کراچی کے علاقوں کو یرغمال بنا کر قتل و غارت گری اور دہشت گردی کا بازار گرم کر رہی ہے۔ انہوں نے کہا کہ اے این پی کے دہشت گردوں کی کھلے عام قتل و غارت گری اور دہشت گردیوں سے یہ ثابت ہو چکا ہے کہ وہ باچا خان کی تعلیمات اور ان کے عدم تشدد کے فلسفے کو فراموش کر چکی ہے اور غیر ملکی قوتوں کے اشارے پر کراچی اور اس کے شہریوں کی جان و مال سے کھیل رہی ہے۔ انہوں نے کہا کہ ملک بھر کے عوام اس حقیقت سے واقف ہیں کہ تین جون کی ہڑتال کے دوران اے این پی کے مسلح دہشت گردوں نے جدید اسلحے سے فائرنگ کر کے رینجرز اور پولیس کے اہلکاروں سمیت بے گناہ شہریوں کو شہید و زخمی کر دیا لیکن افسوس کہ قتل و غارت گری میں ملوث ان دہشت گردوں کے کینخلاف کوئی قانونی کارروائی نہیں کی جا رہی ہے۔ حق پرست ارکان سندھ اسمبلی نے کہا کہ کراچی کے عوام اے این پی کے دہشت گردوں کی مسلسل قتل و غارت گری پر صبر و تحمل کو مظاہرہ کر رہے ہیں لیکن صبر کی ایک حد ہوتی ہے اگر سفاک دہشت گردوں کیخلاف قانونی کارروائی نہیں کی گئی تو عوام کے صبر کا پیمانہ لبریز ہو سکتا ہے حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ سے مطالبہ کیا کہ 3 جون کی پرتشدد ہڑتال کے دوران قتل و غارت گری اور جلاؤ گھیراؤ میں ملوث اے این پی کے مسلح دہشت گردوں کو فی الفور گرفتار کیا جائے انہیں سخت ترین سزا دی جائے اور شہریوں کی جان و مال کے تحفظ کیلئے ٹھوس اقدامات کئے جائیں۔

حق داروں کو حق دلانا اور غریبوں کو باختیار بنانا ایم کیو ایم کا منشور ہے، وسیم آفتاب

پارٹی نکلٹوں کے حصول پر لاکھوں روپے خرچ کر کے اقتدار حاصل کرنے والوں کو آزاد کشمیر کے عوام اس مرتبہ مسترد کر دیں، طاہر کھوکھر

آزاد کشمیر قانون ساز اسمبلی کے انتخابات کے سلسلے میں مظفر آباد اور ہٹیاں کے مقامات پر منعقدہ کارنزمینٹنگوں سے خطاب

مظفر آباد۔۔۔۔۔04 جون 2011ء

متحدہ قومی موومنٹ رابطہ کمیٹی کے رکن وسیم آفتاب نے کہا ہے کہ ایم کیو ایم اقتدار میں آ کر طبقات، برادریوں اور معاشی حیثیت کی بنیاد پر امتیازی سلوک کا خاتمہ کرے گی۔ یہ بات انہوں نے مظفر آباد کے دورے اور اس موقع پر مظفر آباد اور ہٹیاں کے مقامات پر آزاد کشمیر قانون ساز اسمبلی کے انتخابات کے سلسلے میں منعقدہ کارنزمینٹنگ سے خطاب کرتے ہوئے کیا۔ کارنزمینٹنگ میں کشمیری نوجوانوں، بزرگوں، خواتین کے علاوہ ایم کیو ایم کے ذول و ضلعی ذمہ داران اور کارکنان نے کثیر تعداد میں شرکت کی۔ اس موقع پر آزاد کشمیر قانون ساز اسمبلی میں ایم کیو ایم کے پارلیمانی لیڈر طاہر کھوکھر بھی موجود تھے۔ وسیم آفتاب نے کہا کہ حق داروں کو حق دلانا اور غریبوں کو باختیار بنانا ایم کیو ایم کا منشور ہے، آزاد کشمیر میں سیاست کو آمدنی کا ذریعہ بنانے والوں کے دن گنے چکے ہیں۔ قائد تحریک الطاف حسین کے سپاہی آزاد کشمیر کے کونے کونے میں پھیل کر حق اور سچ کا پیغام گھر گھر پہنچائیں۔ وسیم آفتاب نے کہا کہ ایم کیو ایم غریب اور متوسط طبقے کو قومی دھارے میں شامل کرنے کا عزم لیکر میدان میں آئی ہے اور قائد تحریک الطاف حسین کے فکر و فلسفہ کو جس تیزی کے ساتھ آزاد کشمیر میں پذیرائی ملی ہے اسکی مثال نہیں ملتی۔ دریں اثناء متحدہ قومی موومنٹ آزاد کشمیر کے پارلیمانی لیڈر وزیر سیاست طاہر کھوکھر نے کہا ہے کہ برادریوں اور قبیلوں کی سیاست کرنے اور نکلٹوں پر لڑنے والوں کو عوامی مسائل سے کوئی دلچسپی نہیں ہے۔ یہ بات انہوں نے آزاد کشمیر قانون ساز اسمبلی کے انتخابات کے سلسلے میں مظفر آباد میں منعقد کئے گئے ایک اجتماع سے خطاب کرتے ہوئے کہی۔ طاہر کھوکھر نے کہا کہ، پارٹی نکلٹوں کے حصول پر لاکھوں روپے خرچ کرنے والے اقتدار میں آ کر قومی خزانے سے حساب کتاب برابر کرتے ہیں اس بار عوام ایسے عناصر کو مسترد کر کے مخلص اور دیانتدار قیادت کا انتخاب کریں۔ انہوں نے کہا کہ ایم کیو ایم کے علاوہ تمام سیاسی جماعتوں نے اپنے امیدواران سے نکلٹ کی درخواستیں وصول کرنے کے بھی پیسے لیے ہیں، ایم کیو ایم واحد جماعت ہے جو انتخابی نکلٹوں کا نیلام گھر نہیں لگاتی۔ طاہر کھوکھر نے کہا کہ نکلٹوں کے حصول پر لاکھوں روپے خرچ کرنے والے اسمبلیوں میں پہنچ کر قومی خزانے کو اپنی جاگیر سمجھ کر لوٹتے ہیں اس بار آزاد کشمیر کے عوام ایسے عناصر کو مسترد کر دیں۔

کارکنان سے رابطہ کمیٹی کا اظہار تعزیت

کراچی۔۔۔6، جون 2011ء

متحدہ قومی موومنٹ کی رابطہ کمیٹی نے ایم کیو ایم شعبہ خواتین شاہ فیصل سیکٹر یونٹ 109 کی کارکن محترمہ ارشاد بانو، ایم کیو ایم کونسل زون کے جوائنٹ زونل انچارج عبدالغنی کانسٹی کے بڑے بھائی حاجی عبدالغفار کانسٹی، اورنگی ٹاؤن یونٹ 119 کے کارکن عارف حسین راغب کے والد راغب حسین، لیاقت آباد سیکٹر یونٹ 157 کے یونٹ انچارج عارف کی ہمیشہ محترمہ عذرا آفتاب، اورنگی ٹاؤن سیکٹر یونٹ 119 کے کارکن نیر شروش کی کم عمر صاحبزادی مناعہ، نیو کراچی سیکٹر یونٹ 138 کے کارکن عظمت حسین کے والد نور حسین، شاہ فیصل سیکٹر یونٹ 108 کے کارکن لیاس کی والدہ محترمہ کنیر فاطمہ، کورنگی سیکٹر یونٹ 76 کے کارکن حسین بیگ کے بھائی ظہیر بیگ، ایڈلز رنگ یونٹ 196 کے کارکن آس محمد کی صاحبزادی عائشہ آس محمد، سرجانی ٹاؤن سیکٹر یونٹ خدا کی بستی کے کارکن سلمان کے والد عبدالخالق، لائڈھی سیکٹر یونٹ 83 کے شہید کارکن محمد ظہیر کے والد عبدالعزیز، نارتھ کراچی سیکٹر یونٹ 133-A کے کارکن جمال خان کی والدہ محترمہ زبیدہ بیگم اور اورنگی ٹاؤن سیکٹر یونٹ 123 کے کارکن علی بخش کی والدہ خیر دین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواروں اور حقیقین کو صبر جمیل عطا کرے۔ (آئین)

روایتی سیاستدانوں نے عوام کو ہمیشہ اپنے مقصد کے لیے استعمال کیا، ڈاکٹر قیہ خواجہ

زلزلہ اور سیلاب کے دوران مہاجرین کشمیر کو نظر انداز کرنے والے سیاستدان آج ہمدردیاں جتاتے پھر رہے ہیں

عوام نے کھرے کھوٹے کی پہچان نہ کی تو بد عنوان سیاستدان ایک بار پھر قوم پر مسلط ہو جائیں گے، حویلیاں میں اجتماع سے خطاب

ایبٹ آباد۔۔۔۔۔04 جون 2011ء

ممتاز کشمیری سیاسی و سماجی رہنما ڈاکٹر قیہ خواجہ نے کہا ہے کہ کشمیری سیاستدانوں نے زلزلہ اور سیلاب کے دوران کشمیری مہاجرین کو بری طرح نظر انداز کیا اب الیکشن کے دنوں میں ان سے ہمدردی جتانے کی کوششیں کی جا رہی ہیں۔ حویلیاں میں خواتین کے ایک اجتماع سے خطاب کرتے ہوئے انہوں نے کہا کہ روایتی سیاستدانوں نے ہمیشہ عوام کو اپنے مقاصد کے لیے استعمال کیا اس لیے ضرورت اس امر کی ہے کہ اس بار انتخابات میں غریب متوسط طبقہ کے باصلاحیت افراد کا انتخاب کیا جائے۔ آزاد کشمیر قانون ساز اسمبلی کے انتخابات کے دوران اگر عوام نے ماضی کی طرح اس بار بھی کھرے کھوٹے کی پہچان نہ کی تو مفادات ٹولہ ایک بار پھر عوام پر مسلط ہو جائے گا۔ حکومت پاکستان کی طرف سے زلزلہ متاثرہ علاقوں کی بحالی کے اداروں اور سیراء کے فنڈز کم کرنے پر شدید احتجاج کرتے ہوئے کہا کہ آزاد کشمیر اور خیبر پختونخواہ کے زلزلہ متاثرہ علاقوں کے فنڈز حکمرانوں کی عیاشیوں پر خرچ کیے جا رہے ہیں۔ انہوں نے مطالبہ کیا کہ سیاسی قیادت اپنے انتخابی پروگرام میں زلزلہ متاثرہ علاقوں کی بحالی کے لیے فنڈز کی فراہمی اور واگزار کی کو اولیت دیں

مسلم کانفرنس اور پاکستان پیپلز پارٹی کے عہدیدارن کی ایم کیو ایم میں شمولیت

کراچی۔۔۔6، جون 2011ء

ناظم آباد چھوٹا میدان کے علاقے میں رہائش پزیر مسلم کانفرنس آزاد کشمیر ضلع باغ کے صدر شفقت گلزار، بلدیہ ٹاؤن یوسی 1 عابد کالونی میں پاکستان پیپلز پارٹی یوسی 1 کے صدر گل حسن شاہ اور پاکستان پیپلز پارٹی ویسٹ کے صدر رفاقت شاہ جن کا تعلق آزاد و جموں کشمیر ضلع نیلم سے ہے انہوں نے ایم کیو ایم کے قائد جناب الطاف حسین کی جانب سے ملک بھر کے 98 فیصد غریب و متوسط طبقے کے حقوق کی عملی جدوجہد سے متاثر ہو کر اپنے سینکڑوں ساتھیوں سمیت متحدہ قومی موومنٹ میں شمولیت کا اعلان کر دیا۔ یہ اعلان انہوں نے گزشتہ روز ایم کیو ایم کشمیر کمیٹی کے انچارج معروف حسین سے ملاقات کے دوران کیا۔ اس موقع پر متحدہ آرگنائزنگ کمیٹی کے رکن خالد اعوان بھی موجود تھے۔ ایم کیو ایم میں شمولیت کا اعلان کرنے والے افراد نے اپنے جذبات کا اظہار کرتے ہوئے کہا کہ ملک و قوم کی ترقی و خوشحالی کیلئے آج سے ہم بھی ایم کیو ایم کی جدوجہد میں شامل ہو رہے ہیں اور اس سلسلے میں اپنا عملی کردار ادا کریں گے۔

مسئلہ کشمیر کا حل دہاں کی عوام کی رائے کے مطابق ہونا چاہیے سید شاہین انور گیلانی
کشمیری عوام کشمیر میں ہونیوالے الیکشن میں پڑھے لکھے اور ایماندار افراد کو منتخب کریں

الطاف حسین کا نظریہ ہر مظلوم کے دل کی آواز بن چکا ہے اور لوگ ایم کیو ایم کے پرچم تلے تیزی سے متحد ہو رہے ہیں، مجتبیٰ گیلانی

لاہور۔۔۔۔۔ 06 جون 2011ء

متحدہ قومی موومنٹ لاہور زون میں کشمیر سے تعلق رکھنے والے عوام سے ملاقات کی گئی جس میں لاہور میں مقیم کشمیریوں کی بڑی تعداد نے شرکت کی۔ اس موقع پر زونل انچارج سید شاہین انور گیلانی نے کہا ہے کہ ایم کیو ایم کے قائد جناب الطاف حسین نے ہمیشہ کشمیر کو انتہائی اہمیت دی ہے اور کشمیریوں کے مسائل کے حل کے لئے واضح پالیسی بنائی ہے۔ ایم کیو ایم کا یہ موقف ہے کہ کشمیر کشمیریوں کا ہے اور مسئلہ کشمیر کا حل کشمیری عوام کی خواہشات اور امنگوں کے مطابق ہونا چاہیے۔ انہوں نے کہا کہ اب وہ وقت آ پہنچا ہے کہ ہم سب مل کر پاکستان اور کشمیر کی تعمیر اور ترقی کے لئے مل جل کر کام کریں اور پاکستان میں جاری کرپٹ اور فرسودہ جاگیر دارانہ اور وڈیرانہ نظام کو جڑ سے اکھاڑ پھینکیں انہوں نے کہا کہ جناب الطاف حسین کے پاس مسائل کو حل کرنے کا نسخہ موجود ہے اور ایم کیو ایم کے حق پرست نمائندے اس کی عملی تصویر ہیں جو کہ جناب الطاف حسین کی ہدایت پر دن رات عوام کی عملی خدمت میں مصروف ہیں اب کشمیری بھائیوں کو بھی چاہیے کہ وہ کشمیر میں ہونیوالے الیکشن میں ایسے پڑھے لکھے اور ایماندار افراد کو منتخب کریں جو ان کے مسائل کے حل کے لئے بھرپور کردار ادا کر سکیں۔ اس موقع پر ایم کیو ایم لاہور زون کے جوائنٹ انچارج مجتبیٰ گیلانی نے کہا کہ ایم کیو ایم کا قیام عوامی خدمت کے لئے ہی وجود میں آیا تھا اور اپنے قیام سے لے کر آج تک ایم کیو ایم کبھی انسانیت کی عملی خدمت کرتی چلی آرہی ہے اور آج قائد تحریک جناب الطاف حسین کا نظریہ ہر مظلوم کے دل کی آواز بن چکا ہے اور لوگ ایم کیو ایم کے پرچم تلے تیزی سے متحد ہو رہے ہیں اور وہ وقت دور نہیں جب ملک بھر میں غریب و متوسط کا انقلاب آئے گا۔

قائد تحریک جناب الطاف حسین کا فکر و فلسفہ 98 فیصد مظلوموں و محکوم عوام کیلئے اُمید کی آخری کرن ہے، حق پرست اراکین اسمبلی

ملیر یوسی 3 بھینس کالونی، قصبہ علیگڑھ یوسی 12 سیکٹر 1D، نار تھ ناظم آباد واحد کالونی یوسی 4 میں

آزاد کشمیر میں قانون ساز اسمبلی کے انتخابات 2011ء سلسلے ایم کیو ایم الیکشن آفسز کی افتتاح

کراچی:۔۔۔۔۔ 6 جون، 2011ء

آزاد کشمیر میں قانون ساز اسمبلی کے انتخابات 2011ء کے سلسلے میں متحدہ قومی موومنٹ کشمیر کمیٹی کے زیر اہتمام ملیر یوسی 3 بھینس کالونی، قصبہ علیگڑھ یوسی 12 سیکٹر 1D، نار تھ ناظم آباد یوسی 4، واحد کالونی میں الیکشن آفسز کی افتتاحی تقریب منعقد ہوئی۔ افتتاحی تقریب سے حق پرست اراکین قومی اسمبلی ساجد احمد، اراکان سندھ اسمبلی خالد افتخار، عبدالعزیز فاروقی، امام الدین شہزاد، سیف الدین خالد، مظاہر امیر اور منظر نامہ نے خطاب کیا۔ اس موقع پر کشمیر کمیٹی کے انچارج و اراکین کمیٹی، مرکزی الیکشن سیل کمیٹی کے اراکین اور کشمیر کی قانون ساز اسمبلی میں حق پرست رکن سلیم بٹ کے علاوہ خواتین، بزرگ، نوجوانوں اور نمائندین شہر بھی بڑی تعداد میں موجود تھے۔ تقریب سے خطاب کرتے ہوئے مقررین نے کہا کہ قائد تحریک جناب الطاف حسین کا فکر و فلسفہ 98 فیصد مظلوموں و محکوم عوام کیلئے اُمید کی آخری کرن ہے اور کشمیری عوام کا گزشتہ 63 برسوں سے استحصال کیا جا رہا ہے اور ملک کی تاریخ میں کوئی سیاسی جماعت ایسی نہیں جنہوں نے کشمیری عوام کے مسائل کو حل کرنے کیلئے کوئی اقدام کیا ہوا، ایم کیو ایم واحد جماعت ہے جس نے ملک کے ایوانوں میں کشمیری عوام کی حق خود ارادیت اور ان کے حقوق کیلئے آواز حق کو بلند کیا۔ انہوں نے کہا کہ قائد تحریک جناب الطاف حسین چاہتے ہیں کہ کشمیری عوام کو انکی خواہشات کے مطابق حقوق دیئے جائیں یہ اس وقت ممکن ہو سکتا ہے جب کشمیری مفاد پرستوں کے بجائے اپنی صفوں سے تعلیم یافتہ اور ایماندار و دیندار قیادت منتخب کر کے ایوانوں میں بھیجیں گے۔ انہوں نے کہا کہ غریب و متوسط طبقے کی حکمرانی میں ہی کشمیری عوام کے تمام تر مسائل کا حل موجود ہے انہوں نے جلسہ میں موجود کشمیری عوام سے اپیل کی کہ وہ 26 جون 2011ء کو آزاد کشمیر میں قانون ساز اسمبلی کے انتخابات میں ایم کیو ایم کے نامزد امیدواروں کو بھاری اکثریت سے ووٹ دیکر کامیاب بنائیں۔ اس سے قبل ملیر یوسی 3 بھینس کالونی، قصبہ علیگڑھ یوسی 12 سیکٹر 1-D، نار تھ ناظم آباد یوسی 4 واحد کالونی میں حق پرست اراکین سندھ اسمبلی خالد افتخار، سیف الدین خالد، مظاہر امیر، منظر امام، عبدالعزیز فاروقی، امام الدین شہزاد، حق پرست رکن قانون ساز اسمبلی کشمیر سلیم بٹ، ایم کیو ایم کشمیر کمیٹی اور الیکشن سیل کے اراکین نے الیکشن دفاتر کا افتتاح کیا۔

ایم کیو ایم قصبہ علیگڑھ سیکٹر کے ہمدرد محمد حنیف کی شہادت پر رابطہ کمیٹی کا اظہارِ تعزیت

کراچی:۔۔۔6جون، 2011ء

متحدہ قومی موومنٹ کی رابطہ کمیٹی نے ایم کیو ایم قصبہ علیگڑھ سیکٹر یونٹ 132 کے ہمدرد محمد حنیف کی شہادت پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے شہید کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک بغیر کسی رنگ و نسل اور مذہب کی تفریق کے غریب عوام کے حقوق کے لئے جدوجہد، محمد عارف

میرپور خاص:۔۔۔6جون 2011ء

متحدہ قومی موومنٹ میرپور خاص زون کے جوائنٹ انچارج محمد عارف نے کہا ہے کہ قائد تحریک جناب الطاف حسین نے بغیر کسی رنگ و نسل اور مذہب کی تفریق کے غریب عوام کے حقوق کے لئے جدوجہد کی۔ ان خیالات کا اظہار انہوں نے اوڈھ برادی کے معززین سے ملاقات کے دوران کیا۔ اس موقع پر حق پرست ایم پی اے نعیم احمد الطانی، زونل ممبر و سابقہ حق پرست ڈسٹرکٹ نائیب ناظم ڈاکٹر ظفر کمالی اور زونل ممبر احمد رضا خان بھی ان کے ہمراہ تھے۔ انہوں نے کہا کہ پاکستان کے اصل حکمران 98 فیصد غریب اور مظلوم عوام ہیں جو اپنے بنیادی حقوق سے محروم ہیں اور قائد تحریک جناب الطاف حسین کی کرشماتی شخصیت اور بے مثال قائدانہ صلاحیتوں کی بدولت ایم کیو ایم میں مثال تمام لوگوں کی جدوجہد کا مقصد صرف اور صرف غریب اور مظلوم عوام کو ان کے حقوق دلوانا ہے۔ اس موقع پر اوڈھ برادری کی جانب سے لگی اوڈھ نے قائد تحریک جناب الطاف حسین کے فکر و فلسفہ پر اپنے بھرپور اعتماد کا اظہار کرتے ہوئے کہا کہ اس ملک میں قائد تحریک جناب الطاف حسین واحد لیڈر ہیں جو ملک کے 98% غریب و مظلوم کیلئے جدوجہد کر رہے ہیں۔

دادوزون کے قائم مقام زونل انچارج اور صوبائی تنظیمی کمیٹی رکن کی چچا و شہد رضا عابدی کے والد سید للبط کے انتقال پر افسوس کا اظہار

دادوزون:۔۔۔6جون 2011ء

متحدہ قومی موومنٹ دادوزون کے قائم مقام زونل انچارج یونٹ سٹی دادو کے ذمہ داران اور صوبائی تنظیمی کمیٹی رکن رشید عارف شاہ کے چچا و شہد رضا عابدی کے والد سید للبط کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج دارا کین زونل کمیٹی نے مرحومین کے سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

جمنہ گاؤں کے اقبال بھٹیھونے اپنے برادری کے درجنوں لوگوں کے ہمراہ ایم کیو ایم شمولیت کا اعلان

دادوزون:۔۔۔6جون 2011ء

ملک میں جاگیر دارانہ، وڈیرانہ اور سرمایہ دارانہ نظام کیخلاف قائد تحریک جناب الطاف حسین کی عملی جدوجہد سے متاثر ہو کر جمنہ گاؤں کے اقبال بھٹیھونے اپنے برادری کے درجنوں لوگوں کے ہمراہ ایم کیو ایم شمولیت کا اعلان کیا ہے۔ یہ اعلان انہوں نے دادو میں منعقدہ اجتماع سے خطاب کے دوران کیا۔ اس موقع پر متحدہ بدین زون کے انچارج عقیل الدین اور اراکین زونل کمیٹی ذیلہ یونٹوں کے ذمہ داران و کارکنان بھی موجود تھے۔ شمولیت اختیار کرنے والے افراد اپنے جذبات کا اظہار کرتے ہوئے کہا کہ ایم کیو ایم واحد سیاسی جماعت ہے جو ملک میں غریب و مظلوم عوام کے حقوق کے حصول کے لئے عملی جدوجہد کر رہی ہے۔ جدوجہد سے متاثر ہو کر ہم آج ایم کیو ایم میں شامل ہوئے ہیں تاکہ اپنے آئیوای نسلوں کی بقاء و سلامتی کے حقوق کیلئے قائد تحریک جناب الطاف حسین کے شانہ بشانہ جدوجہد کر سکیں۔ اس موقع پر دادوزون کے انچارج عقیل الدین شمولیت اختیار کرنے والے افراد کے جذبات کو سراہتے ہوئے کہا کہ ایم کیو ایم کی مقبولیت، قائد تحریک جناب الطاف حسین کی فلسفہ اور فکر کی سچائی کا مظہر ہے متحدہ اقتدار میں آکر برابری کی بنیاد پر ایسا نظام لائیگی جس سے امیر اور غریب کا فرق مٹ لیا جائیگا۔ بعد ازاں ایم کیو ایم دادوزون کے انچارج نے شمولیت اختیار کرنے والے افراد کا ایم کیو ایم میں خیر مقدم کرتے ہوئے انہیں مبارکباد پیش کی۔

